

# சுதந்திரன்

SUTANTIRAN



## சுதந்திரதின கொண்டாட்டங்களை

### பகிஷ்கரியுங்கள்!

தமிழ்பேசும் மக்களுக்கு கூட்டணி வேண்டுகோள்!

சிங்கள சிறிலங்காவின் சுதந்திரதினமான பெப்ரவரி 4ம் திகதி கொழும்பிலும் வெளியூடுகளிலும் நடைபெறும் சுதந்திரதின நிகழ்ச்சிகள், கொண்டாட்டங்கள் எதிலும் பங்குபற்றுவதில்லையென்று தமிழர் விடுதலைக் கூட்டணியின் பாராளுமன்றக் குழுவும், நடவடிக்கைக் குழுவும் ஒரே மனதாக தீர்மானித்துள்ளன. மேலும் இத்தினத்தில் அரசாங்கத்தால் ஏற்பாடு செய்யப்பட்டுள்ள விழாக்களையும், கேளிக்கைகளையும், ஏனைய வைபவங்களையும் கொண்டாட்டங்களையும் வழமைபோல பகிஷ்கரிக்குமாறு தமிழ் பேசும் மக்களை கூட்டணி கேட்டுக்கொண்டுள்ளது.

எதிர்வரும் பெப்ரவரி 4ம் திகதி இலங்கையிலுள்ள சிங்கள மக்கள் தாம் சுதந்திரம்—4-ம் பக்கம் பார்க்க

### அமரர் ஜி. ஜி. நினைவுக்கூட்டம்!

அமரர் ஜி. ஜி. பொன்னம் பலத்தின் முதலாவது ஆண்டு நினைவுதினக்கூட்டம் தமிழர் விடுதலைக் கூட்டணியின் ஆதரவில் பெப்ரவரி 9ம் திகதி நடைபெறவிருக்கிறது.

இக்கூட்டத்தில், கூட்டணி எம். பி.க்கள் உரையாற்றுவார்கள். அமரர் ஜி. ஜி. யின் வாழ்க்கை வரலாறு கொண்ட கவிதைகளும், அனுதாபச் செய்திகளும் கொண்ட மலர் ஒன்றை வெளியிடுவதற்குப் ஆலோசிக்கப்படும். இதற்கென குழு ஒன்று தெரிவு செய்யப்பட்டுள்ளது. தமிழ்க்காங்கிரஸ் தலைவர் திரு. எம். சிவசிதம் பரம் தலைமையில் நடந்த கூட்டத்தில், மேற்கண்ட முடிவுகள் எடுக்கப்பட்டுள்ளன.

## சிங்களத் திணிப்பை முறியடிப்பதற்கு பரந்த அளவில் எதிர்ப்பியக்கம்! கூட்டணி நடவடிக்கைக் குழு தீர்மானம்!

மும்மொழித்திட்டம் என்ற போர்வையின் கீழ் தமிழ் மாணவர்களுக்கு சிங்களத்தை திணிக்கும் அரசாங்கத்தின் திட்டத்தை முற்று முழுதாக எதிர்ப்பதென்றும், மும்மொழித் திட்டத்தை முறியடிப்பதற்கு பரந்த அடிப்படையிலான எதிர்ப்பியக்கத்தை தமிழ் மக்கள் மத்தியில் வளர்ப்பதென்றும் தமிழர் விடுதலைக் கூட்டணி தீர்மானித்துள்ளது.

21.1.78ல் கொழும்பில் கூட்டணி செயல்திபர்களில் ஒருவரான திரு. மு.சிவசிதம் பரம் அவர்களின் இல்லத்தில் நடைபெற்ற நடவடிக்கைக்கு முக்கூட்டத்தில் இம்முடிவு ஏகமனதாக எடுக்கப்பட்டது. திரு. ரோச் ம. வாஸ் தலைமையில் நடைபெற்ற இக்கூட்டத்தில் பா. உ.க்களான திருவாளர்களை; அ. அமிர்தலிங்கம், மு. சிவ

சிதம்பரம், சே.மா. செல்லத்தம்பு, பி. எஸ். குசைதாசன், கே. இராஜலிங்கம், பண்டிதர் கா. பொ. இரத்தினம், வி.என். நவரத்தினம், வி. தர்மலிங்கம், இரா. சம்பந்தர், பூ. கணேசலிங்கம்,

சு. துரைரத்தினம், தா. திருநாவுக்கரசு, வி. யோகேஸ்வரன், சி. கதிரவேற்பிள்ளை மற்றும் கூட்டணிப் பிரமுகர்களான சமு வேந்தன், கவிஞர் சாசி

—4-ம் பக்கம் பார்க்க

## உபஜனாதிபதிபதவிக்கு தமிழரர் அந்தப் பதவியே ஒழிக்கப்பட்டது!

தமிழினமும் இந்த நாட்டில் உரிமையுள்ள ஓர் இனம் என்பதை நிலைநாட்டுகிற

வகையில் உபஜனாதிபதியாக ஒரு தமிழர் வரக்கூடிய முறையில் 'சிறிலங்கா'வின் அரசியலமைப்பு திருத்தப்

படவேண்டும் என்று அரசியலமைப்புத் தெரிவுக்குழுவுக்கு பலர் கோரிக்கை —4-ம் பக்கம் பார்க்க

## சிந்தாமணியின் வெசித்தனம்!

பத்திரிகையுலகில் பரத்தைத்தனம் செய்யும் 'தினசதி'யின் வார இதழான 'சிந்தாமணி' தனது 22-1-78 இதழில் "த. வி. கூட்டணியிலிருந்து இ. தொ. கா.வுக்கு கல்தா" என்ற தலைப்பில் ஒரு பச்சைப் பொய்யை தலைப்பு செய்தியாக வெளியிட்டு ஈனத்தனமான வெசித்தனம் செய்துள்ளது.

21-1-78ல் கொழும்பில் நடைபெற்ற தமிழர் விடுதலைக்கூட்டணியின் நடவடிக்கைக்குழுக் கூட்டத்தில், இ. தொ. காங்கிரஸ்பற்றியோ, கூட்டணியின் தலைமைப்பதவியை மாற்றுவதுபற்றியோ, கூட்டணியின் உத்தேச அமைப்புத்திட்டம்பற்றியோ ஒரு சொல்கூட யாராலும் பேசப்படவில்லை. ஆனால் தமிழினத்தின் ஒற்றுமையை சிதறடிப்பது ஒன்றையே நோக்கமாகக்கொண்ட 'தினசதி'யின் சகோதரப் பரத்தையான 'சிந்தாமணி' கூட்டணியிலிருந்து இ. தொ. கா.வுக்கு கல்தா கொடுக்கப்பட்ட முடிவு எடுக்கப்பட்டுவிட்டதாக படுதுரோகத்தனமான பச்சைப் பொய்ச் செய்தியை வெளியிட்டிருக்கிறது.

அதுமட்டுமல்ல—கூட்டணி கூட்டத்துக்கு தலைமைதாங்கியவர் திரு. அமிர்தலிங்கம் அல்ல—ரோச் ம. வாஸ் அவர்களே அன்றைய கூட்டத்துக்கு முழுவதும் தலைமைதாங்கினார்.

21-1-78ல் கொழும்பில் கூட்டணி நடவடிக்கைக்குழு கூட்டம் முடிவடைந்து பிற்பகல் 2.30மணிக்கு வெளியே வந்த சுதந்திரன் ஆசிரியரிடம், 'சிந்தாமணி' நிருபர் எஸ். தில்லைநாதன், "என்ன முடிவு? இ. தொ. காவுக்கு கல்தாவா?" என்று கேட்டார். அதற்கு சுதந்திரன் ஆசிரியர், "என்ன கவவு காணுகிறீர்களா? இ. தொ. கா. பற்றி கூட்டத்தில் எதுவுமே பேசப்படவில்லையே" என்று கூறிவிட்டு அங்கிருந்து வெளியேறினார்.

மறுநாள் 22-1-78 "சிந்தாமணி"யில் இதே நிருபர் தில்லைநாதன் எழுதியதாக குறிப்பிட்டு, "த. வி. கூட்டணியிலிருந்து இ. தொ. காவுக்கு கல்தா" என்ற தலைப்புடன் பச்சைப் பொய்ச் செய்தி வெளியாகியிருந்ததைப் பார்த்தபோது, நடவடிக்கைக்குழுக் கூட்டத்தின் முடிவை, குறித்த நிருபர் அறிவதற்கு முன்னரே 'சிந்தாமணி' அலுவலகத்திலிருந்து கற்பனையில் இப்படியொரு பொய்ச் செய்தியை எழுதிக்கொடுத்துவிட்டு வந்திருக்கிறார் என்பதும், தான் எழுதிக்கொடுத்துவிட்டுவந்த அந்தப் பொய்ச் செய்தியை மனதில் கொண்டே சுதந்திரன் ஆசிரியரிடம் 'இ. தொ. கா.' பற்றி திரு. தில்லைநாதன் கேட்டிருக்கிறாரென்பதும் தெளிவாகிறதல்லவா?

கெட்டிக்காரன் புழு எட்டுநாளைக்கு—சிந்தாமணி—தினசதிக்கும்பின் பரத்தைத்தனம் எத்தனை நாளைக்கு நிலைக்கும்?



# யூகோஸ்லாவியாவை இலங்கை அரசு முன்னேடியாக கோள்ளும்

சகல இனத்தவர்களுக்கும் அங்கு சுயாட்சி உண்டு!

## ஊதிக் கெடுக்கிறார்

கந்தன்: சத்தியமாய் சொல்லுறன் அண்ணன் என்ற இத்தனை வயசகாலத்துக்கும் பொத்துவில் கனக ரெத்தினத்தப்போல ஒரு பிறவியை இதுவரையில் நான் காண இல்லை.

முத்து! உண்மைதான் மனுஷன் யாழ்ப்பாணத்தில வந்து என்னமாதிரி யெல்லாம் பேசுறார்! அவருடைய பேச்சிலிருந்தே அவருடைய யோக்கியாதம்சம் எல்லாம் தெரியுது.

கந்தன்! தான் யூ.என்.பி. ஆன்தானும், தமிழர் விடுதலைக் கூட்டணி தன்னைக் கெஞ்சிக் கூத்தாடியல்லோ வேட்பாளராய் நிற்பாட்டினதாம்.

முத்து! இப்ப இவளவு கதைக்கிற அந்தப் பிறவி கூட்டணி டிக்கட் கொடுக்க சேட்டபோது என்று

லும் தான் யூ.என்.பி. ஆள் என்று சொல்லியிருக்கலாமில்லை. அப்ப ஏன் வாயைப் பொத்திக் கொண்டு நின்றதாம். சரி, பொத்துவில் இரட்டை அங்கத்தவர் தொகுதிதானே தானும் யூ.என்.பி.யில இன்னுமொரு வேட்பாளராக நின்றிருக்கலாமில்லியா? ஏன் நிக்கயில்ல?

கந்தன்! எப்படியாவது யாருடையகாலப் பிடித்து எண்டாலும் ஒருமுறை எம்.பி. ஆகிட வேணும் என்று ஆசை, அதுதான் தான் யூ.என்.பி.யாக இருந்து கொண்டு தமிழர் விடுதலைக் கூட்டணி தான் என்று மேடைக்கு மேடை பேசிச்சு தாக்கும்.

முத்து! தம்பி உவர் யாழ்ப்பாணத்துக்கு வந்துயாரோ அடர்ஸ் இல்லாதவர்களிட வீடுகளில் அறையைப் பூட்டிக்கொண்டு நின்று குசுகுசுக்க, பேப்பரில் பெரிசாய் விளம்பரம் குடுத்திருக்கிறார்கள். உண்மையில் கனகருக்கு இப்பிடியெல்லாம் பேசத்தெரியுமோ என்னவோ 'சும்மா கிடந்த சங்கை ஊதிக் கெடுத்தான் ஆண்டி, என்ற மாதிரி கண்டது கடியதுகளை யெல்லாம் கனகர் பேசினதாகப் போட்டு எங்கட பொடிய விட உணர்சிகளோட விளையாடுதுகள் இந்தப் பேப்பர்கள். துரோகிகளும், துரோகத்தனங்களும் நீண்ட காலம் நிலைச்சு நிக்கப் போற தில்லை. எண்டதை இவனுள் உணரவேணும்.

கந்தன்! ஒமோம்கொஞ்ச நாளாய் வாலேச் சுறுட்டிக் கொண்டு எங்கேயோ பிணத்தின்னப்போனசவநாய்பழையபடி கனகருக்கு நான்தான் காவல் எண்டதுபோல ஊளை யிடத் தொடங்கியல்லே இருக்குது.

“யூகோஸ்லாவியாவில் சகல இனத்தவர்கட்கும் சுயாட்சி உண்டு” என்று கூறியவர் வேறுயாருமல்ல. யூகோஸ்லாவியத் தூதுவரான திரு. டிராகிட்ரை நொஸ்கியே யாவார். இலங்கை வாழ் தமிழ் பேசும் தமிழரின் நெஞ்சில் இச்சுற்று மலர்ச்சியை ஏற்படுத்தும். அவ்வேளை இலங்கை அரசுக்கு மரண அடியை ஏற்படுத்தி இருக்கும் என்பது திண்ணம்.

சாதாரண வேளையில் கூறியிருந்தால் ஆச்சரியப்படுவதற்கில்லை. ஆனால் எம் மருமைத் தளபதியும் தமிழினத்தின் தானைத் தலைவரும் எதிர்க்கட்சித் தலைவருமான திரு. ஏ. அமிர்தலிங்கத்தை சந்தித்த வேளையிலேயே இதனை தூதுவர், அவரின் சந்திப்பின்போது கூறப்பட்ட தூதுவரின் சொல்லம்புகளின் சாரம் இதுதான்.

“யூகோஸ்லாவியாவில் இனப் பிரச்சனைக்கே இடமேற்படாத வகையில் அங்குள்ள சகல தேசிய இனங்களுக்கும் சுயாட்சி வழங்கப்பட்டுள்ளது. அத்துடன் பல் வேறு ராச்சியங்களிலுமுள்ள மக்களின் ஏகமனதான முடிவை யடுத்தே மத்திய அரசு தீர்மானங்கள் நிறைவேற்றுகிறது” என்றார்.

தூதுவரின் இந்த விளக்கம் இலங்கைத் தமிழரின் உரிமைகளற்ற வாழ்வை உணர்ந்து கொண்டதால் ஏற்பட்ட மனவேதனையின் பிரதிபிம்பமே என்பதை தமிழினமே புரிந்திருக்கும்.

கடந்த இருபத்தைந்து வருட காலமாகப் பெரும் பாண்மை இனத்துடன் சேர்

## முறியடிப்பதே முடிந்த முடிவு!

இணைப்பு மொழி—மும் மொழித் திட்டம் என்ற உருவில் சிங்கள மொழித் திணிப்பு வரின் அதை எதிர்ப்பது என்று மாணவர், பெற்றோர் முடிவெடுத்து இருப்பது தெரிந்ததே!

ஆகவே பெற்றோர் ஆசிரியர் சங்கத்தைக் கூட்டினால் சிங்களத்திணிப்புக்குப் பெரும் ஆட்சேபம் தெரிவிக்கப்படும் என்பதை உணர்ந்து கொண்டுள்ள அரசாங்கத்துக்குப் பந்தம் பிடிக்கும் தலைமை ஆசிரியர்கள் பெற்றோரின் சம்மதத்தைப் பெறாமலே சிங்கள மொழியைப் பாடசாலைகளில் திடீரென்று படிப்பிக்க ஆரம்பிக்கலாம்.

எனவே, எப்பக்கம் வந்திடும் சிங்கள மொழி? அது எத்தனை பட்டாளம் கூட்டி வருமென்று காத்திருக்கிறார்கள் மாணவர்களும், தமிழ் இளைஞர்களும் சிங்களத்திணிப்புக்கு எதிரான தமது முதற் போராட்டத்துக்குக் களங் குறிப்பதற்கு. அண்ணுவழியில் மும்மொழித்திட்டத்தை முறியடிப்பதே எழுச்சி பெற்ற மாணவ சமுதாயத்தின் முடிந்த முடிவாகும்.

ந்து ஐக்கியமாக வாழலாம் என எண்ணி சமஷ்டி ஆட்சி கோரியும், ஒப்பந்தங்கள் செய்தும் அவை யெல்லாம் இன்று பயனற்றனவாகி, புள் வாணமாகி விட்டதையும், இன்று இரண்டாந்தரப் பிரசைகளாகி சொல்லெண்ணுத் துன்பங்களை சோககீத முடன் தாங்கிக்கொண்டிருப்பதையும் திரு. ஏ. அமிர்தலிங்கம் எடுத்துக் கூறியதோடு தமிழினத்தின் கடந்த கால நிலையையும், தற்போதைய நிலையையும் தெட்டத் தெளிவாக விளக்கத் தவறவில்லை.

இரண்டாந்தரப் பிரசைகள் நிலைக்குத் தள்ளப்பட்டுள்ளதோடு புதிய அரசியலமைப்பின் மூலம் எமது உரிமைகளைத் தும் பறிக்கப்பட்டுவிட்டன. இந் நிலையில் எம் பிரதேசங்களை மீட்டெடுத்து நம்மை நாமே ஆளவேண்டும் என்ற நிலைக்கு ஆளாகியுள்ளோம்.

## சட்டத்தரணி மகேந்திரனுக்கு வரவேறுபு

இலங்கை உயர்நீதிமன்றச் சட்டத்தரணியாக அண்மையில் சத்தியப்பிரமாணம் செய்துகொண்ட ஊர்காவற்றுறைத் தொகுதி தமிழ் இளைஞர் பேரவை, புங்குடுதீவு இளந்தமிழர் மன்றம், ஊரை தீவு கிராம அபிவிருத்திச் சங்கம் ஆகியவற்றின் தலைவர் திரு. எஸ்.கே. மகேந்திரன் அவர்களுக்கு இம்மாதம் 28ந் திகதி சனிக்கிழமை புங்குடுதீவில் பெரு வரவேற்பளிக்கப்படவிருக்கிறது.

புங்குடுதீவு பிரதான விதியிலுள்ள மடத்துவெளி ஸ்ரீ கமலாம்பிகை வித்தியாலய முன்றலில் தமிழர் விடுதலைக் கூட்டணிச் செயல் அதிபரும், எதிர்க்கட்சித் தலைவருமான திரு. ஏ. அமிர்தலிங்கம் எம்.பி. தலைமையில் நடைபெறவிருக்கும் இவ் விழாவினை திரு. கா. இராத்தினம் எம்.பி. ஆரம்பித்துவைப்பார். விழாவுக்கு முன்பதாக திரு. மகேந்திரன் புங்குடுதீவு பாணவிடைச்சிவன் ஆலய முன்றலில் இருந்து வரவேற்பு விழாச் சபைத் தலைவர் திரு. இ. குலசேகரம்பிள்ளை ஆசிரியர் தலைமையில் விழாமைதானத்துக்கு ஊர்வலமாக அழைத்து வரப்படுவார்.

இவ் விழாவில் தமிழர் கூட்டணியின் சகல எம்.பி.க்களும், தமிழ் இளைஞர் பேரவை தமிழ் மகளிர் பேரவை ஆகியவற்றின் பிரமுகர்களும், சட்டத்தரணிகளும், உள்நூர், வெளியூர் பிரமுகர்களும் கலந்து கொண்டு பாராட்டுரை வழங்கவுள்ளனர்.

வித்துவான் இ. க. கணபதிப்பிள்ளை பி. ஏ. தலைமை யில் சனிப்பூதம், கலித்தொழிற் சிங்கள இடம் பெற்று

என்று தங்கத் தமிழினம் தனக்கும் தனது சக பிரதிநிதிகட்கும் இட்ட தமிழீழ கட்டளையை நினைவுபடுத்தி தெட்டத் தெளிவாக தூதுவருக்கு விளக்கினார்.

இன்று உலக நாடுகள் பல தமிழினத்தின் பிரச்சினையை விழிமேல் விழி வைத்து நோக்கிக் கொண்டிருக்கும் இவ்வேளை இனக்கலவரத்தில் தமிழினம் பட்ட இன்னல் ரெவிவிசனில் எதிரொலித்ததை தொடர்ந்து வெளிநாட்டுத் தூதுவர்கள் பலர் ஒருவர் பின் ஒருவராக திரு. அமிர்தலிங்கத்தை சந்தித்து பிரச்சினையின் நிலையை வினவி விளக்க மறிந்து கொண்டிருக்கிறார்கள்.

இப்படிச் சந்தித்த தூதுவர்கள் வரிசையிலேயே யூகோஸ்லாவியத் தூதுவரும் இடம் பெற்றார் சந்தித்தார் சரித்திரமறிந்தார்.

அவரின் தெட்டத் தெளிவான இவ்விளக்கம் எமக்குத் தேனாக இனிக்கும் வேளை இலங்கை அரசின் செவிப்பறையை இது அதிரவைக்கட்டும்.

உலக நாடுகள் பல தமிழினத்தின் உண்மைச் சரித்திரத்தை அறிந்து பிரமித்து நிற்கும் இவ்வேளையிலே யூகோஸ்லாவியாவும் இலங்கைத் தமிழரின் இன்னலைப் புரிந்துவிட்டது.

இப்படி உலகமே தமிழினத்தின் தலைவியை அறிந்து தமிழீழமே தமிழினத்திற்கு உகந்தது என்று ஒரே குரலில் உரிமையை நிலைநாட்ட முன்பு இலங்கை அரசு தமிழினம் ஒரு தேசிய இனம் என்பதைக் கூறி தமிழீழத்தை அமைத்துக் கொடுத்திட்டும்.

—வள்ளிக்குஞ்சன்

## தமிழ் புறக்கணிப்பு தார்மீகமா?

கொழும்பு சேர் சிற்றம்பலம் கார்டினர் வீதியில் தேசிய புடவைக் கைத்தொழில் கூட்டுத்தாபனத்தின் தலைமைச் செயலகம் அமைந்திருக்கிறது. இந்தச் செயலகத்தின் பெயர்ப்பலகையில் “தார்மீகம்” பேசும் யூ.என்.பி. ஆட்சி பதவிக்கு வருவதற்கு முன்னர் சிங்களமும் ஆங்கிலமும் இடம் பெற்றிருந்தது. யூ.என்.பி. ஆட்சி வந்தபின்னர், சென்றமாதம் பழைய பெயர்ப்பலகை அகற்றப்பட்டு புதிய பெயர்ப்பலகை தொங்கவிடப்பட்டது. புதிய பெயர்ப்பலகையில் ஆங்கிலத்துக்குப் பதில், தமிழும், சிங்களமும் இடம் பெறாமென்று எதிர்பார்த்தவர்கள் ஏமாந்தார்கள். ஆங்கிலமும் இல்லை, தமிழும் இல்லை, தனிச்சிங்களமே பெயர்ப்பலகையில் வாயைப் பிளந்து கொண்டு காட்சியளிக்கிறது.

தமிழை இவ்வாறு புறக்கணிப்பதற்கு பெயர்தான் ஜே. ஆரின் தார்மீகமோ என்று மக்கள் இப்போது பேசிக்கொள்ளுகிறார்கள்.

## தமிழ் மொழிக்குள் சிங்களத்திணிப்பு

அனுராதபுரம் அரசாங்க செயலகத்தில் எத்தனையோ ரூபாய் செலவில் புதிதாக நிறுவப்படுகின்ற பெயர்ப்பலகையில் சிங்களத்தில் மாலேகம் காரியாலயம் என்றுள்ளதை, தமிழிலும் மாலேகம் காரியாலயம் என்றும்; ஆங்கிலத்தில் The Secretariat என்றும் நிறுவியுள்ளார்கள்.

தமிழுக்கும் சம உரிமைகள் வழங்குவேன் என்றெல்லாம் முழங்கித் தள்ளும் பிரதமர் ஜே. ஆரின் ஆட்சியிலே இப்படியாக தமிழ் மொழிக்குள் சிங்களத்திணிப்பு படுகிறது.

## யாழ் ஆணையாளருக்கு யோகேஸ் பாராட்டு!

“தீயாரின் கொடுஞ்செயலால் திக்கிரையான யாழ்ப்பாண நிலையப் புறக்கடைகள் புதுக் கடைகளாய் இன்று திறக்கப் படுவதைக் கண்டு மனம் மகிழும் தமிழ் அன்னை யுடன் சேர்ந்து நானும் பெரு மகிழ்ச்சி அடைகிறேன். இக்கடைகள் சீர்பெற வேண்டுமென்று வாழ்த்துகிறேன்.

“சொத்திமுந்து” சுகமிழந்து கலங்கி நின்ற இவ் வர்த்தர்களின் கஸ்டத்தை இவ்வளவு விரைவில் குறைத்து அவர்களுக்கு இக்கடைகளை வழங்கும் யாழ் மாநகர ஆணையாளருக்கு என் சிந்தை நிறைந்த பாராட்டுக்கள் உரித்தாகுக.

இவ்வாறு யாழ்ப்பாணத்தில் கலவரத்தின் போது எரிக்கப்பட்ட கடைகளுக்குப் பதிலாக புதிய கடைகள் கட்டி முடிக்கப்பட்டு, அவற்றின் திறப்பு விழா நடைபெற்றதை யொட்டி யாழ் சிறப்பு ஆணையாளர் திரு. சிவஞானத்துக்கு அனுப்பியுள்ள வாழ்த்துச் செய்தியில் யாழ் பா.உ. திரு வெ. யோகேஸ் வரன் குறிப்பிட்டுள்ளார்.

## கிளிநொச்சி உழவர் விழா

கிளிநொச்சி பிரதேச முத்தமிழ் நுண்கலைக்கழகத்தின் உழவர் விழா தவிர்க்கமுடியாத காரணங்களால் பின்போடப்பட்டு மீண்டும் 24-1-78இல் நடைபெறுகிறது. கிளிநொச்சி முதல்வர்திரு. வி. ஆனந்தசங்கரி அவர்களும் பாரியாரும் பிரதம விருந்தினர்களாக கலந்து கொள்கின்றனர்.

குறித்ததினம் காலை சல்லிக்கட்டு போன்ற வீர விளையாட்டுகளும், மாலை கராட்டி மல்யுத்தம், சிலம்படி ஆகியனவும் இரவு கவிப்பொங்கல், இசைப்பொங்கல், உரைப்பொங்கல், விவாதப் பொங்கல், நாடகப் பொங்கல் ஆகியகலை நிகழ்ச்சிகளும் நடைபெற உள்ளன.

அமைச்சர் தேவநாயகத்துக்கும் அடுத்த ஜனாதிபதிக்கும் ஒரு அஞ்சல்;

# அந்தி! அதர்மம்! ஊழல்! தார்மீக அரசு இதுதானா?

அன்புள்ள பிரதம அமைச்சர் அவர்களே!

நீங்கள் இந்த நாட்டில் தர்ம (தர்மியூட்) சமுதாயத்தை நிலைநாட்ட முயல்வதாகக் கூறுகிறீர்கள், தேசிய அரசுப் பேரவையிலும் வெளியிலும் செப்புகிறீர்கள், திரும்பத் திரும்பப் பல முறை திருவாய் மலர்கிறீர்கள்! தமிழருடைய குறைகளை எல்லாம் தீர்ப்போம் என்று திட்டவாட்டமாகக் கூறி வருகிறீர்கள். சிங்கள மொழி தெரியாமையால் எந்த ஒரு பிரச்சையும் (தமிழனுட்பட) எவ்வித இடர்ப்பாடும் அடையாமல், ஆட்சி நடைபெறும் எனவும் எல்லா இன மக்களையும் சமமாக மதிப்போம் - நடத்துவோம் எனவும் எடுத்துரைக்கின்றீர்கள்.

'கிழக்குமாகாணத் தர்மர்' எனச் சிலரால் போற்றப்படும் நீதி அமைச்சர் அவர்களே! நீங்களும் உங்கள் ஒப்பில்லாத தலைவரான பிரதம அமைச்சரும் தமிழ்மக்களின் பிரச்சினைகளை நல்ல முறையில், எக்குறையின்றி தீர்த்து வைப்போம் என்கிறீர்கள். தீர்த்து வைக்கும் வரையும் தமிழர் விடுதலைக் கூட்டணியினரைச் சூழ்நிலையைக் குழப்ப வேண்டாம்; பிரச்சினைகளைத் தீர்ப்பதற்கு அரசாங்கத்தோடு ஒத்துழையுங்கள் என்றும் பகிரங்க வேண்டுகோள் விடுக்கிறீர்கள்.

## ஆசிரியர் மாற்றங்கள் நீதியா? அநீதியா?

உங்களுடைய கற்குடாத் தொகுதியில் மக்களின் நன்மைக்காக பொது மக்களின் முறையீட்டை ஏற்றுச் சில அரசாங்க உத்தியோகத்தர்களை மாற்றத் செய்வீதால் அத் தொகுதிப் பாராளுமன்ற உறுப்பினர் என்ற முறையில் உங்கள் கடமையைச் செய்கிறீர்கள் என்போம். ஆனால் உங்கள் தொகுதியிலிருந்து உத்தியோகத்தர்கள் பலரும், பதினெட்டு ஆசிரியர்களும் மாற்றம் செய்யப்பட்டிருக்கிறீர்களே! (பட்டியல் வேண்டுமானால் தருவோம்) ஆசிரியர் பற்றாக் குறையுள்ள கற்குடாத் தொகுதியிலிருந்து ஒரே முறையில் பதினெட்டு ஆசிரியர்கள் சிலாபத்தொகுதிக்கு மாற்றப்பட்டால் இது அரசியல் பழிவாங்கலன்றோ! இந்த அநீதியைத் தட்டிக்கேட்காமல் இருப்பதற்கு தேவநாயகம் ஐயா அவர்களே நீதியாய் விடைதாரங்கள்.

## சூழ்நிலையை பார் குழப்புகிறீர்கள்

தமிழை அடிமை மொழியாக்கி விட்டு தமிழுக்கு அரசியல் சட்ட உரிமை தருகிறோம் என்று சொல்லிக் கொண்டு மும்மொழித் திட்டம் என்ற போர்வையில் தமிழ்ப்பாடசாலைகளில் சிங்களத்தை திணிக்க முயல்வதன் மர்மம் யாது? தமிழர்களுடைய பிரச்சினைகளைத் தீர்த்து நீங்கள் விரும்பும் அமைதியான சூழ்நிலையைக் குழப்புவதற்கு உங்கள் அரசாங்கம் செய்யும் சூழ்ச்சிதான் மும்மொழித் திட்டத்தில் சிங்

களத்தைப் புகுத்துவது என்கிறோம்! மறுப்பீர்களா?

தமிழுக்கு நீங்களும் பிரதம அமைச்சரும் கொடுக்கப் போகும் உரிமைகளை எல்லாம் கொடுத்தபின்னாலும் மும்மொழித் திட்டத்தைப் பற்றிப் பேசுவோம், இப்பொழுது சூழ்நிலையைக் குழப்பாதீர்கள் என்று நாங்கள் உங்கள் பிரதமருக்கும் கல்வி அமைச்சருக்கும் "புத்தி" சொல்லக் கூடாதா?

முந்திய அரசாங்கம் பல அநீதிகளுக்கும் ஊழல்களுக்கும் இடங் கொடுத்து விட்டது நாங்கள் தர்ம இராச்சியமே நடத்துவோம் என்று ஆர்வத்தோடு அடிக்கடி கூறும் பிரதம அமைச்சர் அவர்களே! தமிழ்ப்பகுதிகளில் ஐக்கிய தேசியக்கட்சி அமைப்பாளர் என்ற போர்வையில் முன்னர் சிறிலங்கா சுதந்திரக் கட்சி அமைப்பாளர் செய்த திருவிளையாடல்களையும், பெருக்கிய ஊழல்களையும் புதுப்பித்தற்கு இடம் கொடுக்க மாட்டேன் என்று தமிழர் விடுதலைக் கூட்டணிப் பாராளுமன்ற உறுப்பினர்கள் சிலருக்குக் கூறியிருக்கிறீர்களே! ஆனால் இன்று நடைபெறுவது என்ன?

## "போராட்டம் ஒன்றின் மூலமே விடுதலை பெற முடியும்"

யோகேஸ்வரன் பா. உ. கருத்துரை!

"போராட்டம் ஒன்றின் மூலமே தமிழ் சமுதாயத்தின் விடுதலையை மீட்க முடியும். வேறு எந்த வழிகளாலும் நமது இலட்சியத்தையடைய முடியாது தமிழர் விடுதலைக் கூட்டணி தமிழ் சமுதாயத்தை வென்றெடுப்பதற்கான போராட்டத்துக்கு ஏற்ற சூழ்நிலையை எதிர்நோக்கி நிற்கிறது. இயக்கத்தை வேகமாக செயற்பட வைப்போம். மயானத்தில் எனது உடல் எரிக்கப்படும் வரை, நான் ஏற்றுக் கொண்ட கொள்கைக்கும், என்னை ஆதரிக்கும் மக்களுக்கும் விசுவாசமாக இருப்பேன்"

—இவ்வாறு 15-1-78ல் கொழும்புத் துறையிலுள்ள திரு. சமுவேந்தனின் இல்லத்தில் நடைபெற்ற கருத்தரங்கில் கலந்து கொண்டு உரையாற்றிய யாழ். பா. உ. திரு. வெ. யோகேஸ்வரன் குறிப்பிட்டார். திரு. சமுவேந்தன் இக்கருத்தரங்குக்கு தலைமை தாங்கினார்.

திரு. யோகேஸ்வரன் தனது உரையில் மேலும் கூறியதாவது:—

"எமது போராட்டத்தைக் கொண்டு நடத்துவதற்கு அமைப்பு பலப்படுத்துவது வேண்டும், எனவே அமைப்புக்களை பலப்படுத்துவது என்று எமது இயக்கம் தீர்மானித்திருக்கிறது! இதற்காக நான் யாழ்ப்பாணத் தொகுதியில் ஒவ்வொரு கிராமசேவகர் பிரிவாக கிளைகளை அமைக்கவிருக்கிறேன். விடுவீடாக வந்துகூட்டணிக் கு உறுப்பினர்களைச் சேர்த்து கிளைகளை அமைக்க இருக்கிறேன். இந்தக் கிளைகளுக்கு நிர்வாகிகளாகப் பத்திரிகை

## ஐ. கே. கட்சி அமைப்பாளர் ஆவாரம்

தமிழ்ப்பகுதியில் ஒவ்வொரு தொகுதியிலும் ஐக்கிய தேசியக் கட்சி அமைப்பாளர்கள் ஆரவாரம் செய்து அளவிலாத திருவிளையாடல்களில் ஈடுபடுகிறீர்களே! தங்களுக்கு உங்கள் அரசாங்கத்தில் செல்வாக்கு இருக்கிற தென்பதைக் காட்டுதற்கு ஆசிரியர்களை இடமாற்றம் செய்யும் திருப்பணியில் ஈடுபட்டிருப்பதை இன்றுவரை இந்த நாட்டின் பிரதம அமைச்சராகிய நீங்கள் அறியாமலா இருக்கிறீர்கள்? கல்வி அமைச்சு இவர்களின் வேட்டைக் களமாவதைப் பார்த்து நாடு சிரிக்கின்றது. ஒவ்வொருநாளும் கல்வி அமைச்சிலிருந்து அறியாமலான— அரசியல்சார்பான இடமாற்றக் கட்டளைகள் பிரதேசக் கல்வி அலுவலகங்களுக்குச் சென்ற வண்ணமிருக்கின்றனவோ? இதுதான் தர்ம ஆட்சியா? இந்த இடமாற்றக் கட்டளைகளை ஆராய ஓர் ஆணைக்குழுவை நியமிப்பீர்களா?

## நிற்பட வேடிக்கை

பிரதம அமைச்சரான உங்களுடன் நின்று நிற்படம் எடுத்து அதனைப்பத்திரிகைகளில் வெளியிட்டு அதனால் தங்கள் செல்வாக்கை மக்களுக்குக் காட்டி மக்களை ஏமாற்ற முயல்பவர்களும் இன்று உங்கள் கட்சி அமைப்பாளர்களாக பவனி வருகிறீர்களே! இதுதான் தர்மராச்சியமான மக்கள் கேட்கிறீர்கள்.

இந்த அமைப்பாளர்கள் கொழும்புக்கு அடிக்கடி செல்வதற்கும் அங்கு விடுதிகளில் தங்கி நின்று ராக்கிகளில் அமைச்சுக்குச் செல்வதற்கு யார் பணம் கொடுக்கிறீர்கள்? பிரதமர் அவர்களே இதற்காகத்தான் உங்கள் கட்சி இந்த அமைப்பாளர்களுக்கு மாதப்படி வழங்குகின்றதா? இவர்கள் எப்படி இவற்றுக்குப் பணம் செலவு செய்கிறீர்கள்? சி.ஐ.டி.யைச் சிறிது இவர்களைக் கவனிக்கச் செய்தால் நீங்கள் உண்மையை அறியலாமே!

## அந்தி அதர்மம் ஊழல்!

தமிழுக்கு உரிமை கொடுக்கப் போகிறோம்! போகிறோம்! என்கிறீர்களே! இப்பொழுதும் தனிச்சிங்களக் கடிதங்கள் தமிழ் மக்களுக்கு வந்த வண்ணம் இருக்கின்றனவே! அரை ஆண்டுகாலமாக இந்தப் பெருங்குறையை நீக்க என்ன செய்தீர்கள். நீங்கள் நினைத்தால் உடனே நீக்க முடியாதா? தமிழ்ப்பகுதிகளில் "அந்தி தாண்டவ மாடத் தொடங்கி விட்டது; ஊழல்கள் பெருகத்தொடங்குகின்றன. அரசியல் பச்சோந்திகள் ஆடம்பரமாக அதிகாரம் செலுத்த முயல்கின்றன. அதர்மம் ஆட்சியைக் கைப்பற்றி விட்டது" என்று இப்பொழுது மக்கள் பேசத் தொடங்கி விட்டார்கள். ஊழல் மலிந்த சிறிமாவோ பண்டாரநாயக்காவின் ஆட்சியைப் போலவே ஜே. ஆரின் அரசாங்கமும் தமிழ்ப்பகுதிகளில் நடைபெறப் போகின்றதா? என்பதற்கு விடை கூறுவீர்களா?

—தமிழ் வாக்காளன்



சனக. மனோகரன் பேசுகையில், தமிழ் இளைஞர்களின் தியாக வரலாற்றை எடுத்துரைத்தார்.

செலவி திலகவதி சனபதிப்பிள்ளை தமிழ் சமுதேசிய கீதம் இசைத்ததுடன், தமிழினத்தின் இன்றைய நிலை பற்றியும் எடுத்துரைத்தார்.

ருக்களையே தெரிவு செய்ய வேண்டும். அமைப்பைப் பலப்படுத்திக் கொண்டு இயக்கத்தை முன்னெடுத்துச் செல்வோம், என்று கூறினார்.

திரு. சமுவேந்தன் தனது தலைமையுரையில்— இளைஞர்கள் வேகமாகப் போராட வேண்டுமென்கிறீர்கள், நாம் தலைவர்களான பெப்ரவரி நாலு வரை தவணை கேட்கிறீர்கள். நாம் மீண்டும் ஒரு முறை ஏமாறத் தயாராக இல்லை-- தமிழ் சமுதாய அமைப்பதொன்றே எமது முடிந்த முடிபாக இருக்க வேண்டும் நாம் கட்டுப்பாட்டுடன் செல்ல வேண்டிய அதே வேளையில் கட்டுப்பாட்டுப்பாட்டு என்று கூறிக் கொண்டு அடிப்படை இலட்சியத்திலிருந்து விலகி விடக் கூடாது" என்று கூறினார்.

சுதந்திரன் ஆசிரியர் திரு. கோவை மகேசன் பேசுகையில்— மும்மொழித் திட்டம் அமுலாக இடங்கொடுத்தோமானால், பாரதிகூறியது போல "மெல்லத்தமிழினிச்சாகும்". என்ற நிலை தோன்றும். நம் இனமும் மரபும் அழியும் இன்று நமக்குள்ள உரிமைகளும் பறிபோகும்" என்றார்.

## பரதகுலத் தமிழர்கள் சிங்களவரெனப் பதிவு!

மத்தியக் கொழும்புத் தொகுதியில், தமிழ் வாக்காளர்களைக் கணிசமாகக் கொண்டவட்டாரங்கள் தான் ஜிந்துப்பிட்டி, கொச்சிக்கடை வடக்கு ஆகிய இவ்விருவட்டாரங்களில் வாழும் தமிழ் மக்களுள் பரதர் குலமக்கள் பெருபான்மை வாக்குப் பலத்துடன் விளங்குகின்றனர். கத்தோலிக்க மதத்தைச் சார்ந்த இவர்கள், தம் குலக் கௌரவத்திற்காக பெர்ணா, பெரேரா, கொஸ்தா, மொராய்ஸ், டயஸ், பிரிஸ், கொரேரா என தம் பெயருக்குப் பின்னால் சேர்த்துக் கொள்வது வழக்கம். தாம் வணிகர்களாகவும் பத்திரிகை

களில் இலங்கைத் தமிழர் என எழுதி வருகிறீர்கள். இதனால் இலங்கைத் தமிழர் என விண்ணப்பித்திருந்த பரதர் குலமக்களை அரசாங்க அதிகாரிகள் சந்தேக நோக்கோடு விசாரணைக்குள்ளாக்கி வருகிறீர்கள். காரணம் என்ன வெனில், இம் மக்கள்தம் பெயருடன் இணைத்துள்ள குலப் பெயர்கள் சிங்கள மக்களுக்கும் இருப்பதால் தான் அடையாள அட்டை, பிரஜா வரிமை பிறப்புச் சாட்சிப் பத்திரம், திருமணப் பதிவு, வாக்குரிமை பெற விண்ணப்பங்கள் செய்யும் போது இம் மக்கள் பெரும் அவதிக்குள்ளாகி

அலைச்சலுக்குட்பட்டு வருகிறீர்கள். சிலரின் பெயர்கள் வாக்காளர் பட்டியலில் சிங்களவர்கள் என்று பதியப்பட்டுள்ளனவாம்.

இத்தகைய மாற்றங்கள் நீடிக்க நாம் விரும்பவில்லை, முனையிலே கிள்ளி எறிய வேண்டிய விடயமாகும். மதத்தால் பரதகுல மக்கள் கத்தோலிக்க மக்களாயினும் மொழியால் தமிழர்களே! எவ்வித மாற்றமும், விசாரணைக்குள்ளாக்கவோ, சந்தேக நோக்கமின்றி பாரபட்சமின்றி இம் மக்களை நோக்கத் தேவையில்லை யென கொழும்பு வாழ் பழம் பெரும் தமிழ்ப் பரதகுல மக்கள் சுதந்திரன் மூலம் அறிவிக்கின்றார்கள்.

# கல்வியமைச்சர் வரவேற்புக்களை பகிஷ்கரிக்க

## மாணவர்கள் முடிவு

இந்த வார இறுதியில் சிங்களத்திணிப்பு அமைச்சர் திரு. நிசங்கா விஜயரத்தின தமீழ் சமூத்துக்கு வருகை தரும் போது, பாடசாலைகளிலும், பொது இடங்களிலும் அவருக்கு ஏதாவது வரவேற்புக்கள் அளிக்கப்பட்டால், அவற்றை முற்றாக பகிஷ்கரிப்பதென்று தமீழ் மாணவ அமைப்புக்களும், பெற்றார்

ஆசிரிய சங்கங்களும், தமிழ் இளைஞர் அமைப்புகளும் முடிவு செய்துள்ளன. தமீழ் மாணவர்களின் தொண்டைக்குள் ஏகாதிபத்திய மொழியான சிங்களத்தை திணிக்கும் அமைச்சருக்கு தமீழ் சமூத்தில் எத்தகைய தொரு வரவேற்புக்கும் இடமளிக்கக்கூடாது என்று வட பகுதியிலுள்ள பல முக்கிய

பிரபலகல் லூரிகளின் மாணவ மாணவியர்கள் தீர்மானித்துள்ளனர். 'பாண்ட் வாத்தியம்' போன்ற எந்த நிகழ்ச்சிகளிலும் கலந்து கொள்வதில்லையென்று தமீழ் மாணவிகள் உறுதி பூண்டுள்ளனர்.

கல்வியமைச்சருக்கு பாடசாலைகளில் எந்த ஒரு வரவேற்பும் அளிக்க வேண்டாமென்றும், அப்படி எந்த ஒரு பாடசாலையிலும் வரவேற்பு அளிக்க ஏற்பாடுகள் நடக்குமானால் அவற்றைத் தடுத்து

நிறுத்தவும், பகிஷ்கரிக்கவும் தமீழ் மாணவ சமுதாயம் முன்வர வேண்டுமென்று தமீழ் இளைஞர் பேரவை வேண்டுகோள் விடுத்துள்ளது.

## கல்வியமைச்சர் வருகையும் கூட்டணியின் நிலையும்

கல்வியமைச்சர் யாழ்ப்பாணத்துக்கு வருகை தரும் போது ஒஸ்மானியாக்கல் லூரியில் அவர் கலந்துகொள்ளும்

பாகிஸ்தான் விடுதலைக் கமிட்டி இட்பால் தின விழாவிலும் கல்வி சம்பந்தமான உத்தியோக பூர்வ மாநாடு நடைபெற்றுக் கலந்துகொள்ளும் மட்டுமே கூட்டணி பா. உக்கள் கலந்து கொள்ள வேண்டும் என்றும் வேறு எந்த நிகழ்ச்சிகளிலும் கலந்து கொள்ளக்கூடாதென்றும் 21-1-78ல் கொழும்பில் கூடிய கூட்டணி நடவடிக்கைக்குழு திட்டவட்டமாக வரையறை செய்துள்ளது.

### சுதந்திரதினக்...

—1-ம் பக்கத் தொடர்

ரம் பெற்ற நாளைக் குதூகலமாகக் கொண்டாடுகிறார்கள். சுதந்திரதினத்தை யொட்டி சிங்கள அரசாங்கம் கொழும்பிலும் வெளியூர்களிலும் கேளிக்கைவிழாக்களையும், கொண்டாட்டங்களையும் படை அணிவகுப்புகளையும் ஏற்பாடு செய்துள்ளது. இந்த விழாக்கள் எதிலும் கலந்துகொள்வதில்லை என்று கூட்டணியின் பாராளுமன்றக்குழு ஏற்கெனவே தீர்மானித்திருந்தது. கூட்டணியின் பாராளுமன்றக்குழு எடுத்திருந்த தீர்மானத்தை 21-1-78ல் கொழும்பில் கூடிய தமீழர் விடுதலைக் கூட்டணியின் நடவடிக்கைக்குழு ஏசுமனதாக பலத்த கரகோஷத்தின் மத்தியில் ஏற்றுக் கொண்டது.

இது சம்பந்தமாக அங்கு எடுக்கப்பட்ட தீர்மானம் வருமாறு:

"1957ம் ஆண்டு முதல் ஒவ்வொருண்டும் பெப்ரவரி 4ம் திகதி நடைபெற்று வரும் சுதந்திரதினக் கொண்டாட்டங்களை பகிஷ்கரித்து வந்திருக்கும் தமீழ் பேசும் மக்கள் வழமைபோலவே எதிர்வரும் பெப்ரவரி 4ம் திகதி சுதந்திரதினத்தை யொட்டி அரசாங்கம் ஏற்பாடு செய்யும் கொண்டாட்டங்களை வைபவங்கள், விழாக்கள் எதிலும் கலந்து கொள்ளக்கூடாது என்று கேட்டுக் கொள்ளுகிறோம். அதே சமயம், அன்றைய தினம் அரசாங்கம் ஏற்பாடு செய்துள்ள கொண்டாட்டங்கள் எதிலும் தமீழர் விடுதலைக் கூட்டணி பா. உக்கள் கலந்து கொள்வதில்லை என்றும் தீர்மானித்துள்ளோம்."

இம்முக்கிய தீர்மானத்தை மேற்கொண்ட நடவடிக்கைக்குழு கூட்டத்துக்கு முதுர் பெரியார் ரேசு-உ, வான தலைமை வகித்தார்.

கல்வி பிரச்சினைகள் சம்பந்தமான உத்தியோகபூர்வ மாநாடு நடைபெற்றுக் கலந்துகொண்டு மும் மொழித்திட்டத்துக்கு தமீழ் மக்கள் காட்டுகின்ற கடும்கள் எதிர்ப்பைக் கூட்டணி பா. உக்கள் அமைச்சரின் கவனத்துக்கு கொண்டுவருவார்கள்.

### உபஜனாதிபதி...

—1-ம் பக்கத் தொடர்

விடுத்திருந்தார்கள்.

தெரிவுக்குழு என்ன செய்திருக்கிறது தெரியுமா? 'உபஜனாதிபதி' பதவியென்று ஒரு பதவியை உருவாக்கினால் தானே அதை தமீழ் மக்களுக்கு கொடுக்கும் படி எவராவது கேட்கமுடியும்? அப்படியொரு பதவியே இல்லாமலாக்கி விட்டால் யாரும் எதுவும் கேட்க முடியாதே! இப்படிக்கருதியோ என்னவோ, 'உபஜனாதிபதி' என்றொரு பதவியே இருக்கவேண்டிய தில்லையென்று தெரிவுக்குழு தீர்மானித்து விட்டது!

## கூட்டணி செயலக பெறுப்பாளராக பண்டிதர் நியமனம்

யாழ்ப்பாணத்திலுள்ள தமீழர் விடுதலைக் கூட்டணியின் தலைமைச் செயலக நிர்வாகப் பொறுப்பாளராக காலவூர் பா. உ. பண்டிதர் கா. பொ. இரத்தினம் தமீழர் விடுதலைக் கூட்டணியின் நடவடிக்கைக் குழுவினால் நியமிக்கப்பட்டுள்ளார்.

## இந்த வாரம் இவர்களுக்கு!

### "பிறநாட்டு இயக்க அமைப்பு முறை எம்மிடையே வேண்டும்"

—திரு. கிருஷ்ணன்.

லண்டன் சமூ விடுதலை இயக்க செயலாளர்.

பிறநாடுகளில் விடுதலை இயக்கங்களின் அமைப்பு; அந்த இயக்கத்தின் முக்கிய அங்கத்தவர்கள் பிழை விட்டாலும் அவர்களை உடனடியாகக் கட்டியிலிருந்து நீக்கி விடுகிறார்கள். அல்லது தாமதமாகவே விலகிவிடுவார்கள்—காரணம் அங்கு அவையெல்லாம் அத்தகைய அமைப்பு விதிகளைக் கொண்ட இயக்கங்களாகவே இயங்குகின்றன.

செயற்குழுக் கூட்டத்தில் எடுக்கும் நடவடிக்கைகளை வெளியில் வந்தவுடன் அதை மறக்காமல் செயற்படுத்த வேண்டியது செயற்குழு அங்கத்தவர்களின் கடமை. இதை மறந்து அடுத்த முறை செயற்குழுக் கூட்டம்கூடும் பொழுதும் ஒரே நடவடிக்கையை எடுப்பதாக இருந்தால்—அதைப்பற்றியே ஆலோசிப்பதாக இருந்தால் நடவடிக்கைக்குழு என்று ஒன்று இயங்க வேண்டியதில்லை. முறையாக இயங்குமானால் ஒவ்வொருவரும் தத்தம் வசதிகட்கேற்ப அறிக்கைகள் வெளியிடும் அவல நிலையும் நிலவாது.

கடந்த சில மாதங்களின்முன் சைப்பிரஸ் நாட்டு பிரதம மந்திரியின் மகண்ப் பணயக்கைதியாகக் கட்டிச் சென்று சிலர், சில கோரிக்கைகளை விட்டார்கள்—கோரிக்கைகள் ஏற்றுக் கொள்ளப்படாத விடத்து மகண்க் கொண்டு விடுவதாகவும் எச்சரிக்கைவிடுத்தார்கள். இதற்குப் பிரதமர் கொடுத்த பதில்! "எனக்கு என் மண் பெரிதல்ல, நாடுதான் பெரிது. ஆண்படியால் நீங்கள் என் மகண்க்கொலை செய்தாலும் கவலைப்படப்போவதில்லை" என்பதாகும். காரணம், சரியான இயக்கக்கொள்கையில் நல்ல அமைப்பின்படி நடந்தமையாகும். ஐ.ஆர்.ஏ. எனும் இயக்கம் அயர்லாந்தில் தீவிரமாக வளர்ந்து எத்தனையோ செயல்களை செய்து முடித்துக் கொண்டிருக்கிறார்கள். அவர்கள் செய்த சாதனையில் ஒன்று—

அந்த இயக்கத்தைச் சேர்ந்த ஒரு இளைஞன் சிறையிலிருந்து அதற்குள்ளேயே உயிர்துறந்தான். இதன் பிரதிபலிப்பு மறுநாளே தெரிந்தது. ஒரிடத்தில் கைக்குண்டு வைக்கப்பட்டு பிரிட்டிஷ் இராணுவத்தில் நாற்பது பேர் கொல்லப்பட்டனர், 32 பேர் படுகாயப்படுத்தப்பட்டனர். இதன்மூலம் பிறநாட்டு இயக்கங்கள் எப்படித் திட்டமிட்டு இயங்குகின்றன என்பதை நாம் உணரமுடிகின்றது.

எமது இயக்கத்தில் சரியான அமைப்பும் கட்டுப்பாடும் இல்லையென்றால் விடுதலை இயக்கம் விடுதலை இயக்கமாக இயங்க முடியாது. விடுதலை இயக்கத்திற்கு பணம் கொடுக்க உறுப்பினர்கள் இருக்கவேண்டும். அவர்கள் ஒவ்வொருவருக்கும் மாதாந்தம் இயக்கத்தில் என்ன நடைபெறுகின்றது என்பது அறிவிக்கப்படுதல்வேண்டும். மாதாந்தம் செயற்குழு கூட்டப்படுதல் வேண்டும். அதற்கு உறுப்பினர்களும் தவறாது பங்குபற்றுதல் வேண்டும். அவ்விதம் உறுப்பினர்கள் தொடர்ந்து முன்று கூட்டங்களுக்கு சமூகம் தரத்தவறும் பட்சத்தில் அவர்களால் தகுந்த காரணம் காட்டாத விடத்து அவர்கள் யாராக இருப்பினும் குழுவில் இருந்து விலக்கப்பட்டு இயக்கத்துக்காக உண்மையில் உழைப்பவர்கள் சேர்க்கப்பட வேண்டும். இந்த முறையில் இயங்கினாலே இயக்கம் இயக்கமாக இருக்கும்.

மாணவ மாணவிகள் பாடசாலைகளில் ஒரு சிங்கள ஆசிரியர் வந்தால், அல்லது ஒரு சிங்கள அமைச்சர் வருகை தந்தால் அதை தாங்களாக தீர்மானித்து எதிர்ந்து ஆர்ப்பாட்டம் செய்ய முன்வரவேண்டும் தவிர எதற்கும் தலைவர்களை எதிர்பார்த்து நிற்க வேண்டிய தில்லை. இத்தாலி, பிரான்ஸ் நாட்டு மாணவ மாணவிகள் தமது உரிமைகளுக்காக கோரிக்கைகளுக்காக தாமது ஆர்ப்பாட்டம் செய்து வெற்றி கொள்வதை நாம் அறிகிறோம். நமது தமீழ் சமூ மாணவ மாணவிகள் ஒவ்வொருவரும் நமது பிரச்சினைகளை நன்று அறிந்து செயல்பட வேண்டும். அதற்கு வேண்டிய பத்திரிகைகள், சஞ்சிகைகள், நூல்கள் ஆகியவற்றை தமது நூலகங்களில் அதிபர்கள் வின் அனுமதி பெற்று வைத்துக்கொள்வதுடன், இடைவேளை, ஓய்வுநேரங்களில் அவற்றைப் படித்துப் புலன் பெற வேண்டும்.

## கூட்டணி செயலகத்தில் கருத்தரங்கு!

தமீழர் விடுதலைக் கூட்டணியின் வாராந்தக் கருத்தரங்கு யாழ் செயலகத்தில் 27-1-78 வெள்ளிக்கிழமை மாலை 6.30 மணிக்கு அடலேறு மு. ஆலாலசுந்தரம் தலைமையில் நடைபெறும். "மும் மொழித்திட்டத்தில் அறிஞர் அண்ணா" எனும் தலைப்பில் சுதந்திரன் ஆசிரியர் கோவைமகேசன், சட்டத்தரணி கரிகாலன், ஆகியோர் பேசுவார்கள்.

## சிங்களத்திணிப்பு..

—1-ம் பக்கத் தொடர்

ஆனந்தன், சட்டத்தரணி சு. நடராசா, முன்னாள் முதலர் பா. உ. அ. தங்கத்துரை, பொத்துவில் சிவஸ்ரீ எல். சிவநாசன் செல்வம் குருக்கள், வேல்முருகு, வீர. சுப்பிரமணியம், எஸ். ஞானமூர்த்தி. சுதந்திரன் ஆசிரியர் கோவை மகேசன், தமீழ் இளைஞர் பேரவைப் பிரதிநிதிகள் மாவையசேனாதிராசா ஆ. ரகுபதிபாலசிறீதரன், மண்டர் மகேந்திரன், ஆகியோரும் முஸ்லிம் ஐக்கிய முன்னணி பிரதநிதிகளான சட்டத்தரணி ஜனாப் சம்சுதீன், முதலர் மக்கீன், டாக்டர் உதுமாலெல்வை ஆகியோரும் பங்குபற்றினர்.

1956ம் ஆண்டு முதல் இன்றுவரை சிங்களமொழியைப் படிப்பதில்லை—சிங்களம் போதனைக்கு தமிழ்ப் பாடசாலைகளில் இடம் கொடுப்பதில்லையென்று தமீழ் மக்கள் உறுதியாக இருந்துவருகின்றனர். அந்த உறுதிநிலையைத் தளர்த்துவதற்கு எதுவித போதிய காரணமும் ஏற்படாத நிலையில்—மும்மொழித் திட்டம் என்ற போர்வையில் தமீழ்ப் பாடசாலைகளில் சிங்களத்தை திணிக்கும் இன்றைய சிங்கள அரசாங்கத்தின் சூழ்ச்சித் திட்டத்தை முழுமூச்சுடன் இயக்க ரீதியாக எதிர்ந்து நின்று அதை முறியடிப்பதென்றும் இக்கூட்டத்தில் முடிவு செய்யப்பட்டது.

மும்மொழித் திட்டத்தின் கீழ் சிங்களத்தை தமிழ்ப் பாடசாலைகளுக்குள் நுழைய விடுவதனால் தமிழினத்துக்கு எதிர்காலத்தில் ஏற்படக்கூடிய பயங்கர ஆபத்துக்களை தமீழ் மாணவர்களுக்கும் பெற்றோருக்கும் பொது மக்களுக்கும் தெளிவாக விளக்கும் முறையில் கூட்டணி சார்பில் உடனடியாக துண்டுப்பிரசுரங்களை வெளியிடுவதென்றும், மும்மொழித் திட்டத்தின் ஆபத்தை விளக்கும் கருத்தரங்குகளை ஒவ்வொரு சிராமந்தோறும் நடத்துவதென்றும் மும்மொழித்திட்டத்துக்கு எதிரான எதிர்ப்பியக்கத்தை பரந்த அடிப்படையில் உருவாக்குவதென்றும் இக்கூட்டில் முடிவு எடுக்கப்பட்டது.

### ஒலிவ் ஸ்நானப் பவுடர்

எண்ணெய் முழுக்குச் சிறந்த ஒலிவ் ஸ்நானப் பவுடரை வாங்கி உபயோகியுங்கள். தலைமயிரிலுள்ள அழுக்கு, சொடுகு, பேன் ஆகியவற்றை அறவே நீக்குகிறது.

— ஒர் மில்க்வைற் தயாரிப்பு

இப்பத்திரிகை கொழும்பு - 12, 194 ஏ. பண்டாரநாயக்க வீதியிலிருக்கும் சிலோன் நியூஸ் பேப்பர்ஸ் லிமிட்டெட் நிறுவனத்தாரால் 1978ம் ஆண்டு ஜனவரி மாதம் 25ம் திகதி புதன் திழமை அச்சிட்டு வெளியிடப்பட்டது; அச்சுப் பதிப்பு: வஸ்தியன் அச்சகம் பிரதான வீதி, யாழ்ப்பாணம்.